

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಕರುಣಾಕರಾಚಾರ್ಯಸ್ವಾಮಿನಾ ವಿರಚಿತಂ
॥ ಶ್ರೀನಂಗೈನಲ್ಲೂರ್ ಹಯಗ್ರೀವಮಂಗಲಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀನಂಗೈನಲ್ಲೂರ್ ಹಯಗ್ರೀವಮಂಗಲಂ ||

ಶ್ರೀವತ್ಸವಂಶಕಲಶೋದಧಿಕೌಸ್ತುಭಸ್ಯ
ಶ್ರೀವಾಸರಾಘವಗುರೋಸ್ತನಯಂ ತತಶ್ಚ |
ವಿದ್ಯಾ ಅವಾಪ್ಯ ವಿಬುಧೋತ್ತಮತಾಂ ದಧಾನಂ
ಕುರ್ವೇ ಸದಾ ಹೃದಿ ಗುರುಂ ಕರುಣಾಕರಾಖ್ಯಂ ||

ರಮಣೀಸತ್ಪುರೇ ವಾಸಂ ತನ್ವತೇ ಸ್ಫಟಿಕಾದ್ರಯೇ |
ಚಂದ್ರಬಿಂಬಸ್ಥಿತಾಯಾಸ್ತು ಹಯಗ್ರೀವಾಯ ಮಂಗಲಂ || 1 ||

ಹೇಷಾಮಿಷಮಹಾಘೋಷ ವೇದಶಾಸ್ತ್ರವಿಹಾರಿಣೇ |
ಓಷಧೀಶಾಧಿವಾಸಾಯ ಹಯಗ್ರೀವಾಯ ಮಂಗಲಂ || 2 ||

ಶ್ವೇತದ್ವೀಪಂ ಪರಂ ವ್ಯೋಮ ತ್ಯಕ್ತ್ವಾ ಭೂಮೌ ವಿಹಾರಿಣೇ |
ಮಾಂಸನೇತ್ರೈಶ್ಚ ಸೇವ್ಯಾಯ ಹಯಗ್ರೀವಾಯ ಮಂಗಲಂ || 3 ||

ಅಂಕೇ ಲಕ್ಷ್ಮೀಂ ದಧಾನಾಯ ತುಂಗಮಂಗಲಮೂರ್ತಯೇ |
ನಂಗೈನಲ್ಲೂರ್ಪುರೀಶಾಯ ಹಯಗ್ರೀವಾಯ ಮಂಗಲಂ || 4 ||

ವೇಧಸೇ ಚತುರೋ ವೇದಾನ್ ಯೋಽದದಾತ್ ಕರುಣಾಮಯಃ |
ಆಹೃತ್ಯ ಚಾಸುರೇಭ್ಯಸ್ತಾನ್ ಹಯಗ್ರೀವಾಯ ಮಂಗಲಂ || 5 ||

ಅಸ್ಮದಾಚಾರ್ಯಪರ್ಯಂತ ಗುರುಣಾಂ ವದನೇ ಸ್ಥಿತೇ |
ವೇದಮಾರ್ಗಾಭಿಗೋಪ್ತೇಽಸ್ತು ಹಯಗ್ರೀವಾಯ ಮಂಗಲಂ || 6 ||

ಭಾಷಾಸೇವಿತಪಾದಾಯ ವ್ಯಾಸಾದಿಋಷಿಭಿಸ್ಸದಾ |
ಸನ್ನುತಾಯ ಸತಾಂ ಗೋಪ್ತೇ ಹಯಗ್ರೀವಾಯ ಮಂಗಲಂ || 7 ||

ಹವ್ಯಕವ್ಯಭುಜೇ ನಿತ್ಯಂ ಮಧುಕೈಟಭಮರ್ದಿನೇ |
ಕಲಾನಿಧಿನಿವಾಸಾಯ ಹಯಗ್ರೀವಾಯ ಮಂಗಲಂ || 8 ||

ವೇದಾಂತದೇಶಿಕಂ ನಾಮ್ನಾ ನಿಜಬಿಂಬಂ ಚ ದಕ್ಷಿಣೇ |
ದಧತೇ ಪಾರ್ಶ್ವತಸ್ತಸ್ಮೈ ಹಯಗ್ರೀವಾಯ ಮಂಗಲಂ || 9 ||

ವೇದವೇದಾಂತಶಾಸ್ತ್ರಾಣಾಂ ಪ್ರಸುವೇ ಜೀವಬುದ್ಧಯೇ |
ರಮಣೀಸತ್ಪುರಸ್ಥಾಯ ಹಯಗ್ರೀವಾಯ ಮಂಗಲಂ || 10 ||

ಕವಿಶ್ರೀನಿಧಿಪುತ್ರೇಣ ಕರುಣಾಕರಸಂಜ್ಞಯಾ |
ಯುತೇನ ವಿನುತಾಯಾಸ್ತು ಹಯಗ್ರೀವಾಯ ಮಂಗಲಂ || 11 ||

|| ಇತಿ ಶ್ರೀನಂಗೆನಲ್ಲೂರ್ ಹಯಗ್ರೀವಮಂಗಲಮಂ ಸಮಾಪ್ತಂ ||